

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 6267

17-03-2023 - ൽ മറുപടിയ്ക്ക്

സഹകരണ സംഘങ്ങളിലെ പ്രതിസന്ധികൾ

ചോദ്യം	ഉത്തരം
<p>ശ്രീ. പി. ഉബൈദുള്ള</p>	<p>ശ്രീ. വി.എൻ വാസവൻ (സഹകരണ- രജിസ്ട്രേഷൻ വകുപ്പ് മന്ത്രി)</p>
<p>(എ) നോട്ട് നിരോധനം, പ്രളയം, കോവിഡ് എന്നിവ മൂലം സഹകരണ സംഘങ്ങൾക്കുണ്ടായിട്ടുള്ള പ്രതിസന്ധി തരണം ചെയ്യുവാൻ സർക്കാർ തലത്തിൽ സ്വീകരിച്ചിട്ടുള്ള നടപടികൾ വിശദീകരിക്കാമോ;</p>	<p>(എ) നോട്ട് നിരോധനത്തിന്റെ ഫലമായി നേരിട്ട കറൻസി ക്ഷാമം പരിഹരിക്കുന്നതിനായി നടപടികൾ സ്വീകരിച്ചു. നിക്ഷേപകരുടെ വിശ്വാസം ആർജ്ജിക്കുന്നതിനും നിക്ഷേപം സമാഹരിക്കുന്നതിനുമായി സഹകരണ മേഖല സംരക്ഷണ ക്യാമ്പയിൻ സംഘടിപ്പിച്ചു. പ്രളയവും, കോവിഡ് വ്യാപനം തടയുന്നതിന്റെ ഭാഗമായി സംസ്ഥാനത്ത് ഏർപ്പെടുത്തിയ ലോക്ക് ഡൗണിനെ തുടർന്നുള്ള തൊഴിൽ നഷ്ടവും, തൻമൂലം സാധാരണക്കാർക്ക് ഉണ്ടാകുന്ന ദുരിതവും കണക്കിലെടുത്ത് ബഹുമാനപ്പെട്ട മുഖ്യമന്ത്രി പ്രഖ്യാപിച്ച “മുഖ്യമന്ത്രിയുടെ സഹായഹസ്തം വായ്പ പദ്ധതി (CM’s Helping Hand Loan Scheme-CMHLS)” നടപ്പിലാക്കി.</p> <p>ഹ്രസ്വകാല കാർഷിക ഉൽപ്പാദനത്തിലും കാർഷിക അനുബന്ധ പ്രവർത്തനങ്ങൾക്കുമായി Special Liquidity Facility (SLF) വായ്പ എന്ന പേരിൽ നബാർഡിന്റെ പ്രത്യേക സാമ്പത്തിക സഹായത്തോടെ കോവിഡ് അതിജീവന പദ്ധതി നടപ്പിലാക്കിയിട്ടുണ്ട്.</p> <p>2018 ലെ പ്രളയത്തിൽ നാശ നഷ്ടം സംഭവിച്ച 75 സഹകരണ സ്ഥാപനങ്ങൾക്ക് “പ്രളയത്തിൽ നാശ നഷ്ടം സംഭവിച്ച സഹകരണ സംഘങ്ങളുടെ പ്രത്യേക പുനരുദ്ധാരണ പദ്ധതിയിൽ” ഉൾപ്പെടുത്തി 486.7022 ലക്ഷം രൂപ നാളിതുവരെ അനുവദിച്ച് നൽകിയിട്ടുണ്ട്. പ്രാഥമിക സഹകരണ സംഘങ്ങൾ/ ബാങ്കുകളിൽ നിന്നും വായ്പയെടുത്ത സഹകാരികൾ വിവിധ കാരണങ്ങളാൽ വായ്പ തിരിച്ചടയ്ക്കാൻ കഴിയാതെ വരുന്ന സാഹചര്യത്തിൽ സംസ്ഥാനത്തെ സഹകരണ സംഘങ്ങൾ/ ബാങ്കുകളിലെ കുടിശ്ശിക/നിഷ്ഠിതആസ്തി വർദ്ധിച്ചു വരുന്ന സാഹചര്യം നിലനിൽക്കുന്നു. പ്രളയം,</p>

		<p>കോവിഡ് എന്നിവ മൂലം സഹകരണ സംഘങ്ങളിലെ ഇത്തരത്തിലുള്ള കുടിശ്ശിക/നിഷ്ഠിതആസ്തി വർദ്ധിച്ചത് സഹകരണ സംഘങ്ങളെ പ്രതിസന്ധിയില്ലാക്കിയിരുന്നു. ആയത് സംഘങ്ങൾ / ബാങ്കുകളുടെ നഷ്ടം കൂടുന്നതിനും, സംഘങ്ങൾ/ ബാങ്കുകളുടെ പ്രവർത്തനത്തെ ദോഷകരമായി ബാധിക്കുന്നതിനും ഇടവരുത്തിയിരുന്നു. ടി സാഹചര്യത്തിൽ പ്രാഥമിക സഹകരണസംഘങ്ങൾ/ബാങ്കുകളുടെ കുടിശ്ശിക കുറയ്ക്കുന്നതിനും, കൃത്യമായ വായ്പ തിരിച്ചടവ് പ്രോത്സാഹിപ്പിച്ച് പ്രാഥമിക സംഘങ്ങൾ/ബാങ്കുകളെ പരമാവധി കുടിശ്ശിക രഹിത സംഘങ്ങൾ/ ബാങ്കുകളായി മാറ്റുന്നതിനും, കുടിശ്ശികയുള്ളവർക്ക് പ്രത്യേക ഇളവുകൾ നൽകുന്നതിനുമായി നവകേരളീയം കുടിശ്ശിക നിവാരണം - ഒറ്റത്തവണ തീർപ്പാക്കൽ പദ്ധതി നടപ്പിലാക്കി. 2021 ആഗസ്റ്റ് 16 - ന് ആരംഭിച്ച നവകേരളീയം കുടിശ്ശിക നിവാരണം ഒറ്റത്തവണ തീർപ്പാക്കൽ പദ്ധതിയ്ക്ക് പ്രളയം, കോവിഡ് എന്നീ സാഹചര്യം പരിഗണിച്ച് 2022 സെപ്റ്റംബർ 30 വരെ തുടരുന്നതിന് അനുമതി നൽകിയിരുന്നു. നവകേരളീയം കുടിശ്ശിക നിവാരണം ഒറ്റത്തവണ തീർപ്പാക്കൽ പദ്ധതി 2023 വർഷത്തിലും ഫെബ്രുവരി 1 മുതൽ മാർച്ച് 31 വരെ നടപ്പിലാക്കുന്നതിന് അനുമതി നൽകിയിട്ടുണ്ട്.</p>
(ബി)	<p>ഗ്രാമീണ സമ്പദ് വ്യവസ്ഥയെ താങ്ങി നിർത്തുന്ന സഹകരണ ധനകാര്യ സ്ഥാപനങ്ങളെ രക്ഷപ്പെടുത്താൻ കാലോചിതമായ പരിഷ്കാരങ്ങൾ കൊണ്ടുവരാനും;</p>	<p>(ബി) പ്രാഥമിക കാർഷിക വായ്പ സഹകരണ സംഘങ്ങളും, സംസ്ഥാന സഹകരണ ബാങ്കും എന്ന നിലയിൽ ദീർഘകാല സംവിധാനമാണ് നിലവിൽ ഹ്രസ്വകാല സഹകരണ വായ്പ മേഖലയിൽ പ്രവർത്തിക്കുന്നത്. ഗ്രാമീണ സമ്പദ് വ്യവസ്ഥയും മുഖ്യ ഘടകങ്ങളായ കൃഷിയും അനുബന്ധ പ്രവർത്തനങ്ങളും ശക്തിപ്പെടുത്തുന്നതിന് വിവിധ പദ്ധതികൾ ആവിഷ്കരിച്ചു നടപ്പിലാക്കി വരുന്നു. നബാർഡ് സഹായത്തോടെയുള്ള PACS നെ ബഹുമുഖ സേവന കേന്ദ്രങ്ങളായി മാറ്റുന്നതിനുള്ള നടപടി പുരോഗമിച്ചു വരുന്നു. ഇത് കേരളത്തിലെ കാർഷിക മേഖലയിലെ വിപ്ലവകരമായ പുരോഗതിയിലേയ്ക്കുള്ള ചുവടുവയ്പ്പാണ്.</p> <p>കൂടാതെ ദുർബല വിഭാഗത്തിൽപ്പെടുന്ന സംഘങ്ങളെ ശാക്തീകരിക്കുന്നതിനും, എല്ലാ സംഘങ്ങളുടെയും പ്രവർത്തനം വിലയിരുത്തി പ്രവർത്തന പുരോഗതി ഇല്ലാത്ത സംഘങ്ങളെ കണ്ടെത്തി പ്രവർത്തനം മെച്ചപ്പെടുത്തുന്നതിനും പ്രാഥമിക കാർഷിക വായ്പ സംഘങ്ങൾക്കുള്ള സമഗ്രമായ പുനരുദ്ധാരണ പാക്കേജ് തയ്യാറാക്കി അംഗീകരിച്ച് നടപ്പിലാക്കി വരുന്നു. ടി പദ്ധതി പ്രകാരം ദുർബലമായ പ്രാഥമിക</p>

കാർഷിക വായ്പാ സംഘങ്ങളെ മെച്ചപ്പെടുത്തുന്നതിനും ക്രിയാത്മകമായ ഇടപെടലിലൂടെ ശക്തിപ്പെടുത്താനുള്ള നടപടികൾ കേരള ബാങ്കിന്റെ നേതൃത്വത്തിൽ സർക്കാർ സഹായത്തോടെ സംസ്ഥാനമാകെ നടപ്പിലാക്കി വരുന്നു.

പ്രാഥമിക കാർഷിക വായ്പാ സംഘങ്ങളെ ഒരു ഏകീകൃത സോഫ്റ്റ് വെയർ മുഖേന ബന്ധിപ്പിക്കുന്നതിന് ശ്രമം നടന്നു വരുന്നു. ആയത് പൂർത്തിയാകുന്നതോടെ കേരള ബാങ്കിന്റെ **CBS** ലേക്ക് **Interface** മുഖേന കേരള ബാങ്കിൽ ലഭ്യമാകുന്ന എല്ലാ സേവനങ്ങളും മെച്ചപ്പെടുത്തുന്നതിനും അവ പ്രാഥമിക കാർഷിക വായ്പാ സംഘങ്ങൾക്ക് ലഭ്യമാക്കുവാനും കഴിയും.

കേരള സഹകരണ നിക്ഷേപ ഗ്യാരന്റി സ്കീം 2018 മുതൽ നടപ്പിലാക്കി വരുന്നു. സംസ്ഥാനത്തെ സഹകരണ സംഘങ്ങളിലെ 2 ലക്ഷം രൂപവരെയുള്ള നിക്ഷേപങ്ങൾക്കാണ് നിലവിൽ നിക്ഷേപ ഗ്യാരന്റി നൽകുന്നത്. ഗ്യാരന്റി സ്കീം പ്രകാരമുള്ള ഗ്യാരന്റി പരിധി 2 ലക്ഷം രൂപയിൽ നിന്ന് 5 ലക്ഷം രൂപയായി ഉയർത്തുന്നതിന് തത്വത്തിൽ അനുമതി നൽകിയിട്ടുണ്ട്. അതിലേയ്ക്കുള്ള സ്കീം തയ്യാറാക്കി വരുന്നു.

പ്രതിസന്ധി നേരിടുന്ന സഹകരണ സ്ഥാപനങ്ങളുടെ സംരക്ഷണത്തിനായി ‘**കേരള സഹകരണ സംഘം പുനരുദ്ധാരണ നീഡി പദ്ധതി – 2023**’ എന്ന പേരിൽ പദ്ധതി നടപ്പിലാക്കുന്നതിന് തത്വത്തിൽ തീരുമാനിച്ചിട്ടുണ്ട്. പ്രസ്തുത പദ്ധതിയുടെ ലക്ഷ്യങ്ങൾ താഴെ പറയുന്നതാണ്.

വ്യക്തമായ പദ്ധതികളുടെ അടിസ്ഥാനത്തിൽ സഹകരണ മേഖലയിലെ നിക്ഷേപം ഫലപ്രദമായി വിനിയോഗിക്കുക, ഉചിതമായ നിർദ്ദേശങ്ങളുടേയും പദ്ധതികളുടേയും അടിസ്ഥാനത്തിൽ സഹകരണ മേഖലയുടെ നിക്ഷേപ പദ്ധതികളെ പ്രോത്സാഹിപ്പിക്കുക, നന്നായി പ്രവർത്തിക്കുന്ന സഹകരണ സംഘങ്ങളെ ലാഭകരമായ വാണിജ്യ പ്രവർത്തനങ്ങൾ ഏറ്റെടുക്കുന്നതിനും, വൈവിധ്യവൽക്കരണ പ്രവർത്തനങ്ങൾക്കും സഹായിക്കുക, പ്രവർത്തനക്ഷമമായി പദ്ധതികൾ/സാധ്യതയുള്ള പദ്ധതികൾ എന്നിവയുടെ അടിസ്ഥാനത്തിൽ ദുർബല സഹകരണ സംഘങ്ങളെ പുനരുജ്ജീവിപ്പിക്കുകയും ചെയ്യുക, പ്രവർത്തന മൂലധനത്തിന്റെ അഭാവം മൂലം പ്രവർത്തനങ്ങൾ മന്ദഗതിയിലായ സഹകരണ

		<p>സംഘങ്ങളുടെ പുനരുജ്ജീവനം, അസാധാരണമായ പ്രവർത്തനങ്ങളാൽ പ്രവർത്തനം നിലച്ച സംഘങ്ങളുടെ പുനരധിവാസം എന്നിവയാണ് ഈ പദ്ധതിയിലൂടെ ഉദ്ദേശിച്ചിട്ടുള്ളത്.</p> <p>പ്രസ്തുത ലക്ഷ്യം കൈവരിക്കുന്നതിന് താഴെ പറയുന്ന പദ്ധതികളും പരിപാടികളും ഏറ്റെടുത്ത് നടത്തുന്നതിനും ലക്ഷ്യമിടുന്നു.</p> <p>i. സഹകരണ സ്ഥാപനങ്ങളുടെ പ്രവർത്തനം വിലയിരുത്തുക, അവയുടെ പ്രവർത്തന വൈവിധ്യവൽക്കരണം എന്നിവ സംബന്ധിച്ച് വിശദമായ പഠനം നടത്തുക.</p> <p>ii. സഹകരണ സ്ഥാപനങ്ങളുടെ നിക്ഷേപ പദ്ധതികളെ പ്രോത്സാഹിപ്പിക്കുന്നതിന് ആവശ്യമായ പദ്ധതികൾ തയ്യാറാക്കുക, ആവശ്യമായ ഉപദേശം നൽകുക.</p> <p>iii. പ്രവർത്തന വൈകല്യം, പ്രവർത്തന മൂലധനത്തിന്റെ അഭാവം, തുടങ്ങിയവ മൂലം പ്രവർത്തനം മന്ദീഭവിച്ച സംഘങ്ങളെ പുനരുദ്ധരിക്കുന്നതിനുള്ള പദ്ധതി തയ്യാറാക്കുക.</p> <p>iv. അഴിമതി പോലുള്ള പ്രവർത്തികൾ കാരണം പ്രവർത്തനം നിലച്ച സംഘങ്ങളുടെ പ്രവർത്തനത്തിന് അനുയോജ്യമായ പുനരുദ്ധാരണ പദ്ധതി തയ്യാറാക്കുക.</p> <p>v. സഹകരണ മേഖലയിലെ നിക്ഷേപം ഫലപ്രദമായി വിനിയോഗിക്കുന്നതിനും, നിക്ഷേപ പദ്ധതികളെ പ്രോത്സാഹിപ്പിക്കുന്നതിനുമുള്ള പദ്ധതി തയ്യാറാക്കുക.</p> <p>vi. സഹകരണ സംഘങ്ങൾക്ക് ലാഭകരമോ/ പ്രായോഗികമായതോ ആയ വാണിജ്യ പ്രവർത്തനങ്ങൾ ഏറ്റെടുക്കുന്നതിന് സഹായം നൽകുക.</p> <p>vii. ദുർബലവും, എന്നാൽ പ്രായോഗികവും, ശക്തിയാർജ്ജിക്കാൻ കഴിവുള്ളതുമായ സഹകരണ സംഘങ്ങളുടെ പുനരധിവാസം പ്രാവർത്തികമാക്കുക.</p> <p>viii. സംഘങ്ങളുടെ പുതിയ നിക്ഷേപ നിർദ്ദേശങ്ങൾ വിശകലനം ചെയ്യുക, ആവശ്യമായ ഉപദേശം നൽകുക.</p>
(സി)	<p>സഹകരണ സംഘം സ്ഥാപനങ്ങളിൽ ഉണ്ടാകുന്ന ആസൂത്രിതമായ ക്രമക്കേടുകൾക്ക് നേരെ മൂഖം നോക്കാതെ നടപടി സ്വീകരിക്കുവാനും</p>	<p>(സി) സഹകരണ മേഖലയിൽ ക്രമക്കേട് കണ്ടെത്തുന്നതിനായി 1969 ലെ കേരള സഹകരണ സംഘം നിയമത്തിലെ വകുപ്പ് 65,66 എന്നിവ പ്രകാരം അന്വേഷണം നടത്തുകയും പ്രസ്തുത</p>

സ്ഥാപനങ്ങളെ രക്ഷപ്പെടുത്തുവാനും നടപടി സ്വീകരിക്കുമോ?

അന്വേഷണത്തിൽ കുറ്റക്കാരാണെന്ന് കണ്ടെത്തുന്നവർക്കെതിരെ സഹകരണ നിയമത്തിലെ വകുപ്പ് 68 പ്രകാരം നടപടി സ്വീകരിക്കുകയും കുറ്റക്കാർ സംഘം ജീവനക്കാരാണെങ്കിൽ ഉദ്യോഗതലത്തിൽ അച്ചടക്കനടപടി സ്വീകരിക്കുകയും ചെയ്യുന്നു. കൂടാതെ വകുപ്പ് 65,66 എന്നിവ പ്രകാരം നടത്തുന്ന അന്വേഷണം/ പരിശോധനയിൽ ഗുരുതരമായ ക്രമക്കേടുകൾ കണ്ടെത്തുന്ന പക്ഷം വകുപ്പ് 32 പ്രകാരം ഭരണ സമിതിയെ പിരിച്ചുവിടുന്നതിനുള്ള നടപടികൾ സ്വീകരിച്ചുവരുന്നു. ഗുരുതരമായ പണാപഹരണം ഉൾപ്പെടെയുള്ള ക്രമക്കേടുകൾ ഐ.പി.സി.പ്രകാരം ശിക്ഷാർഹമാണെന്ന് കാണുന്ന പക്ഷം കുറ്റക്കാർക്കെതിരെ പോലീസ് കേസ് രജിസ്റ്റർ ചെയ്യുന്നതിനുള്ള നടപടികൾ സ്വീകരിച്ചുവരുന്നു.

സഹകരണ സംഘങ്ങളുടെ പ്രവർത്തനങ്ങളിൽ അഴിമതിയും ഗുരുതരമായ സാമ്പത്തിക ക്രമക്കേടുകളും ആരോപിക്കപ്പെട്ട് ലഭിക്കുന്ന പരാതികളിന്മേൽ സഹകരണ സംഘം രജിസ്ട്രാറുടെ ഭരണ നിയന്ത്രണത്തിൽ സഹകരണ നിയമം വകുപ്പ് 68(എ) പ്രകാരം പ്രവർത്തിച്ചു വരുന്ന സഹകരണ വിജിലൻസ് സംവിധാനത്തിലൂടെ അന്വേഷണം നടത്തുകയും അന്വേഷണ റിപ്പോർട്ടിലെ ശുപാർശകളുടെ അടിസ്ഥാനത്തിൽ സത്വരമായ തുടർ നടപടികൾ സ്വീകരിച്ചു വരുകയും ചെയ്യുന്നു. സഹകരണ വിജിലൻസ് സംവിധാനം ശക്തിപ്പെടുത്തുന്നതിനുള്ള നിർദ്ദേശം സമഗ്ര നിയമ ഭേദഗതിയിൽ ഉൾപ്പെടുത്തിയിട്ടുണ്ട് .

സഹകരണ ആഡിറ്റ് വിഭാഗത്തെ ശക്തമാക്കുന്നതിനും സഹകരണ സംഘങ്ങളുടെ ആഡിറ്റ് കാര്യക്ഷമമാക്കുന്നതിനുമുള്ള നടപടികൾ സ്വീകരിച്ചിട്ടുണ്ട്. ആഡിറ്റിൽ കണ്ടെത്തുന്ന ഗുരുതരമായ ക്രമക്കേടുകൾ സ്പെഷ്യൽ റിപ്പോർട്ട് സഹിതം ഭരണ വിഭാഗത്തെ അറിയിക്കുന്നതിനും ആഡിറ്റർമാർക്ക് നിർദ്ദേശം നൽകിയിട്ടുണ്ട്.

സെക്ഷൻ ഓഫീസർ